

مولانا محمد داؤد مدنی کا المناک سانحہ ارتحال (اورا)

تمام حلقوں میں یہ خبر نہیت دکھ، افسوس اور کرب کے ساتھ سنی گئی کہ جامعہ سلفیہ کے مایہ ناز خطیب دار مدرس معروف مبلغ مولانا محمد داؤد مدنی ایک بس کے حادث میں رحلت فرمائے۔ انا لله و انا علیہ راجعون

آپ ۲۸ متی رات دس بجے کو مسنان بس کے ذریعے پشاور کی اہم مینٹک میں شمولیت کے لئے جا رہے تھے کہ یہ المناک حادث کمر زیانوالہ سے چند کلو میٹر پہلے پیش آیا۔ شدید رُخیٰ حالت میں ہسپتال منتقل کیا گیا۔ ڈاکٹروں کی سرتوڑ کوشش کے باوجود آپ جائز نہ ہو سکے اور رات ایک بجے غالق حقیقی سے جا طے۔

مولانا مدنی مرحوم انتہائی سادہ اور دردیش صفت انسان تھے۔ میاں فضل حق مرحوم آپ کے سر پر ہیشہ دست شفقت رکھتے تھے۔ ان ہی کی وساطت سے آپ نے جامعہ سلفیہ میں داخلہ لیا اور میاں صاحب مرحوم کی سفارش پر ہی کوٹ امین الدین کی جامع مسجد الحدیث میں امام اور خطیب مقرر ہوئے۔ چوبہری محرر فرق اور چوبہری سلیم نے بھی ان کے ساتھ ہیشہ ہمدردانہ سلوک کیا۔ جامعہ سلفیہ سے فراغت کے بعد آپ مدینہ یونیورسٹی۔ تشریف لے گئے اور تعلیم کمل کرنے کے بعد شیخ الحدیث مولانا شاء اللہ مدنی اور میاں فضل حق مرحوم کی کوششوں سے آپ جامعہ سلفیہ میں بطور مدرس مقرر ہوئے اور مدینہ یونیورسٹی کی طرف سے بھوث ہوئے۔

آپ جوچیں سال تک جامعہ سلفیہ کے ساتھ وابستہ رہے۔ اس دوران آپ مختلف ذمہ داریوں کو ادا کرتے رہے۔ جس میں تدریسی فرائض کے علاوہ ادارہ امتحانات کے مدیر مقرر ہوئے اور ۱۹۸۶ء میں آپ کو جامعہ سلفیہ بطور خطیب

مقرر کیا گیا اور آخری لمحات تک آپ ان عمدوں پر کام کرتے رہے۔ آپ بے شمار خوبیوں کے مالک تھے۔ خوش مزاجی آپ کی نظرت میں شامل تھی۔ بڑا ہو یا چھوٹا ہر ایک کے ساتھ دل گلی کرتے اور خوش اخلاقی سے پیش آتے اور ہیشہ خندہ پیشانی کا مظاہرہ کرتے۔

سادہ گھر پر وقار زندگی گزاری۔ دوستوں کا بے حد احترام کرتے تھے۔ سفر اور حضرت میں دوسروں کی راحت اور آرام و سکون کا بے حد خیال کرتے۔ مولانا مدینی مرحوم صحیح معنوں میں مومن اور مسلمان تھے۔ اسلام سے گھری والیگی تھی اور کتاب و سنت کے مطابق زندگی گزارنے کا بڑا جذبہ تھا۔ ہر وقت یہ کوشش ہوتی کہ کوئی کام خلاف سنت نہ ہونے پائے بلکہ اس کا مظاہرہ نظر آتا تو اسے روکنے کی ہر ممکن کوشش کرتے۔

آپ نے پوری زندگی دین کے لئے وقف کر رکھی تھی۔ مثالی خطیب تھے۔ اللہ تعالیٰ نے آپ کو خوبصورت لحن سے نوازا تھا۔ جامعہ کے علاوہ اور بہت سی جگہوں پر دعوت و تبلیغ کے لئے جاتے اور آپ کے خطاب کو پورے انسماں سے سنا جاتا۔

جامعہ سلفیہ کے ساتھ بڑا جذبائی لگاؤ تھا۔ تدریسی فرائض کے علاوہ اس کی مالی امداد کے لئے کوشش کرتے تھے۔ دوستوں کو توجہ دلاتے تھے۔ اس کی تعریف و ترقی کے لئے کوشش کرتے۔

مولانا مرحوم کی وفات سے بہت بڑا خلا پیدا ہوا ہے۔ خاص کر جامعہ سلفیہ ایک بہترین خطیب و مدرس سے محروم ہوا ہے۔ ان کی کمی کو دتوں محسوس کیا جائے گا۔ ادارہ جامعہ، اس کی تمام انتظامیہ، اساتذہ اور طلباء بے حد غمگین اور افسردہ ہیں اور اہل خانہ کے ساتھ پوری ہمدردی اور اطمینان تعزیزیت کرتے ہیں اور دعا گو ہیں کہ اللہ تعالیٰ مرحوم کو اپنی جوار رحمت میں جگہ نصیب فرمائے اور تمام لواحقین کو صبر جیل سے نوازے۔ آمین

نماز جنازہ جامعہ سلفیہ میں بعد از نماز عصر ادا کی گئی۔ جس میں تمام مکتبہ فقر کے علماء اور ہزاروں لوگوں نے شرکت کی۔

جامعہ سلفیہ کے صدر میاں نعیم الرحمن، جناب صوفی احمد دین، مولانا یوسف انور، حافظ محمد یوسف، قاری محمد ایوب، شیخ الحدیث حافظ ثناء اللہ مدنی، مولانا عبد الغفور، مولانا عبد الحمید ہزاروی، مولانا محمد عبد اللہ چھوٹی، مولانا عقیق اللہ، مولانا عبد الشمار حماد، مولانا عبد الرشید جازی، مولانا عبد الغفار اعوان، پروفیسر محمد سعید، مولانا عبد السلام بھٹوی، مولانا طیب معاذ، پروفیسر ظفر اقبال، مولانا ارشاد الحق اثری، مولانا حافظ منصور الرحمن جانباز، قاری محمد یعقوب، مولانا عبد الغفور کے علاوہ سینکڑوں علماء نے بطور خاص شرکت کی۔

چودھری عبد العزیز کی رحلت!

بڑے افسوس اور دکھ کے ساتھ یہ خبر سنی گئی کہ میاں فضل حق مرحوم کے بڑے بھائی چودھری عبد العزیز حافظ آباد میں انتقال فرمائے گئے۔ انتہائی شریف الطبع اور صالح تھے۔ کم گو اور نہایت ملنساز تھے۔ صوم و صلوٰۃ کی سختی کے ساتھ پابندی کرتے تھے۔

حافظ آباد شریں میں دینی تعلیم کے لئے دارالحدیث محمدیہ کے نام سے ایک تعلیمی ادارہ قائم کیا تھا اور زندگی بھر اس کی آبیاری کرتے رہے۔ آپ سانچی کاموں میں بڑھ چڑھ کر حصہ لیتے تھے اور بہت سے خیراتی اداروں کے ساتھ تعاون کرتے تھے۔

جس میں جامعہ سلفیہ بطور خاص شامل ہے۔ سالانہ گندم کے ساتھ ساتھ رمضان المبارک میں ایک خطیر رقم بھی ارسال فرمایا کرتے تھے۔ علماء کی بڑی قدر کرتے تھے اور ان کی مجلس میں بیٹھنا سعادت سمجھتے تھے۔

آپ کی رحلت سے جامعہ سلفیہ ایک ہمدرد بزرگ سے محروم ہوا ہے۔